

Script of Morning Gojri News Bulletin 07 September 2025 at 1015Hrs

مارننگ گو جری نیوز بلیٹن مورخہ 07 ستمبر 2025

یوہ آکا شوانی جموں ہے محمد امین انجم تیں خبر سنو۔

LG Terrorism

لیفٹنٹ گو رنر منوج سنہا نے فر پکو کیو ہے جے جموں کشمیر مانہہ دہشت گردی تیں متاثر کُنباں نانہہ انصاف دین غا وعدہ غی پابند ہے۔ وین 35 شہید سنگھز ویلفنر آرگنا نریشن گا ایکن وفد نال گل کر ربیا تھا۔ تنظیم نے 20 مارچ 2000 مانہہ چھٹی سنگھ پو رہ آننت ناگ مانہہ پاکستان غا دہشت گرداں غی طرفوں 35 سیکھاں غا قتل عام غی تازہ چہان بین غی مانگ کی۔ ایل جی موصوف نے یقین دوايو جے اس سلسلہ مانہہ پو چہ گچھ کی جانے گی۔ لیفٹنٹ گو رنر نے یقین دوايو ہے جے کُنہہ غا اہل افراد نانہہ معاوضو، تقریریں تے خود روزگار واسطے مالی مدد وی دتی جائے گی۔

CM Kulgam

وزیر اعلیٰ عمر عبداللہ نے ضلع کُلگام غو دورو لایو، دورہ غو مقصد سیلاب تے زمین کھسکن غی وجہ نال ہوا نقصان غو اندازو لانو اور رلیف کوششاں غی نگرانی کرنو تھو۔ سینئر عہدیداراں غے ہمراہ موصوف نے متاثر علاقوں غو دورو لایو تے متاثرین نال گل کی، نالے تباہ ہوا بنیا دی ڈھانچہ غو جائزو لیو۔ وزیر اعلیٰ نے انتظامیہ نانہہ ہدایت کی جے بحالی غا کم مانہہ تیزی آتی جائے، نالے بلا رکا وٹ لازمی خدمات یقینی بنائی جائیں۔ بعد مانہہ انہاں نے اک جائزہ میٹنگ منعقد کی تے امداد دین غی خاطر ضروری فصلاں غا نقصان غو اندازو لان واسطے کہیو۔ وزیر اعلیٰ نے پکو کیو جے سرکار اس بحران مانہہ متاثر کُنباں نانہہ پوری مدد دین غا وعدہ غی پابند ہے۔

IAF Rescue Mission

بھارتی فضائیہ نے جموں کشمیر غا زمین کھسکن تیں متاثر علاقوں مانہہ انسانیت غی بنیاد ور اک بڑی کا روانی چلائی ہے۔ اک سو شل میڈیا پوسٹ مانہہ مغربی بھارتی فضائیہ دستہ کمانڈ نے کہیو ہے جے ادھم پور غا زمین کھسکن تیں متاثر علاقوں مانہہ بھارتی ہوائی دستہ نے مشن انٹر ڈرائیونگ چلا غے 5 اشاریہ 9 ٹن جان بچان آلو کھانو سپلائی کیو۔ ادھم پور پہاری پارشاں، سیلاب آن اور بڑی متی زمین کھسکن غی وجہ نال بڑی طرح متاثر ہون آلا خطاں وچوں اک ہے۔ اس سلسلہ مانہہ بھارتی فوج، این ڈی آر ایف تے ایس ڈی آر ایف 24 گھنٹا امدادی کوششاں واسطے کم کر رہی ہیں۔ سرکاری ذریعوں نے کہیو ہے جے یاہ کا روانی اُس ویلے تک چلتی رہے گی جد تک رابطہ بحال نہیں ہو جاتا، نالے تمام باشندوں نانہہ باحفاظت کڈ نہیں لیو جاتو اور اُن غی باز آباد کاری نہیں ہو جاتی۔

JMC Comm Adv

جموں کشمیر مانہ پہاری با رشاں اور سیلاباں تیں بعد جموں میونسپل کا رپو ریشن غا کمشنر ڈاکٹر دیوانش یا دنو نے جموں غا لوکاں نانہ اک ضروری اپیل کی ہے جے ویں خبردار رہیں اور احتیاطی تدابیر اپنا ویں کیونجے جموں حالیہ سیلاباں تیں بعد واپس ٹھیک ہون در چل رہیو ہے ۔

Railways Train Service

شمالی ریلویز پلک تیں 5 دناں واسطے مقامی مسافر ریل خدمات غی اک جوڑی شری ماتا ویشنو دیوی کٹرا تیں سنگلدان اسٹیشن تک چلا وے گو۔ اس سہولت غا نتیجہ مانہ ریاسی تے رام بن غا اُن مسافراں نانہ مدد ملے گی ، جہیڑا اوپر وتلی با رشاں اور سیلاباں غی وجہ نال پھنسیا وا ہیں

Reasi Adm

ریاسی انتظامیہ نے بارش اور سیلاب تیں متاثر لوکاں بشکار تقسیم واسطے 90 لکھ روپیہ جاری کیا ہیں ۔ اس سلسلہ مانہ ڈپٹی کمشنر ریاسی ندھی ملک نے سیلاب رلیف اور بحالی غی پیش رفت غو جائزولین غی خاطر اک جائزہ میٹنگ غی صدارت کی ہے ۔

Power cut

بجلی محکمہ نے مرمتی کم غی وجہ تیں اچ کنیں علاقان مانہ بجلی بند رکھن غو اعلان کیو ہے ۔ اس سلسلہ مانہ جن علاقان مانہ بجلی سپلائی سویر 8 بجا تیں بعد دوپہر 2 بجا تک متاثر رہے گی ، اُن مانہ ڈوگرہ ہال، رہیڑی ، جیول، بس اڈو، رگھو ناتھ بازار ، مانڈا، نیو پلاٹ تے جموں غا نزدیکی علاقہ شامل ہیں۔ اسے طرح ساتہ تے اس غا نزدیکی علاقان مانہ بجلی سپلائی سویر 7 بجا تیں سویر 11 بجا تک متاثر رہے گی۔ اسے دوران 8 ستمبر نانہ وجے پور تے بندرال مانہ بجلی غی سپلائی سویر ساڈھا 6 بجا تیں بعد دوپہر ساڈھا 12 بجا تک متاثر رہے گی ۔

Weather Traffic

محکمہ موسمیات نے جموں کشمیر پھر مانہ 12 ستمبر تک رُک رُک غے بارش اور گرج چمک غی پیشنگوئی کی ہے ۔ محکمہ غے مطابق اچ تے پلک کنیں جگہیں ہلکی با رش یا گرج چمک غو امکان ہے ۔ دسیو گیو ہے جے جموں ڈویزن غا کُجھ ضلعان مانہ دیر رات یاہ فر سرگی ویلے درمیانہ درجہ غی بارش ہو سکے۔ اسے طرح 9 تیں 12 ستمبر بشکار جموں کشمیر پھر مانہ کنیں جگہیں مختصر بارش یاہ گرج چمک غو امکان ہے ۔ اسے دوران مغل سڑک ور لوہکی گڈیں چل رہی ہیں، حالانکہ جموں سرینگر قومی شاہراہ اجوں وی گڈیاں لاریاں غی آو جائی واسطے بند ہے ۔ شاہراہ قابل کار بنان واسطے کم چل رہیو ہے ۔ اس ضمن مانہ قومی شاہراں بارے اتھارٹی این ایچ اے آئی افراد قوت تے مشیناں غی مدد نال کوشش جاری رکھیاں واں ہے ۔ لوکاں نانہ صلاح دتی گئی ہے جے ویں این ایچ 44 ور بحالی غو کم مکمل ہون تک سفر نہ کریں۔

اس غے نال ہی خبراں غو یوہ بلیٹن ختم ہوؤ۔